




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.24 පැය 1210	දුරකථන අංකය Tel.NO	011-2887973	මගේ අංකය My NO	D/Media/Out/1062/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

ආගමන විගමන පාලක ජනරාල්වරයා වෙත අසත්‍ය තොරතුරු ඉදිරිපත් කර ව්‍යාජ ලෙස විදේශ ගමන් බලපත්‍ර ලබා ගැනීමේ අපරාධයකට අදාළව සැකකරුවන් දෙදෙනෙකු අත්අඩංගුවට ගැනීම - තැනැත්තන් වෙළඳාම, ජාවාරම් විමර්ශන හා සමුද්‍රීය අපරාධ විමර්ශන ඒකකය.

ආගමන විගමන පාලක ජනරාල්වරයා වෙත අසත්‍ය තොරතුරු ඉදිරිපත් කර ව්‍යාජ ලෙස විදේශ ගමන් බලපත්‍ර 03ක් ලබා ගැනීමක් සම්බන්ධයෙන් අපරාධ පරීක්ෂණ දෙපාර්තමේන්තුවේ තැනැත්තන් වෙළඳාම, ජාවාරම් විමර්ශන හා සමුද්‍රීය අපරාධ විමර්ශන ඒකකය මගින් සිදු කරගෙන යනු ලබන විමර්ශනයකට අදාළව සැකකරුවන් දෙදෙනෙකු 2025.05.23 වන දින අපරාධ පරීක්ෂණ දෙපාර්තමේන්තුව වෙත කැඳවා ප්‍රකාශ ලබා ගැනීමෙන් පසු තැනැත්තන් වෙළඳාම, ජාවාරම් විමර්ශන හා සමුද්‍රීය අපරාධ විමර්ශන ඒකකය මගින් අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 32 හා 51 වයස්වල පසුවන මාළිගාවත්ත හා ඇහැලියගොඩ ප්‍රදේශවල පදිංචි කොහුවල හා බත්තරමුල්ල ප්‍රදේශවල පිහිටි ස්ටුඩියෝ ආයතන දෙකක හිමිකරුවන් දෙදෙනෙකු වේ.

මෙම සැකකරුවන් විසින් දැනට විදේශ ගතව සිටින සංවිධානාත්මක අපරාධකරුවෙකු වන කෝරාලගමගේ මන්දිනු පද්මසිරි පෙරේරා නොහොත් කෙහෙල්බද්දර පද්මේ නැමති අයගේ ඡායාරූපය වටිස්ඇප් මගින් ලබා ගෙන එය සංස්කරණය කර විදේශ ගමන් බලපත්‍ර සැකසීම සඳහා ව්‍යාජ ලෙස ආගමන විගමන දෙපාර්තමේන්තුව වෙත යොමුකර ඇති බවට අනාවරණය වී ඇත.

ඉහත සංවිධානාත්මක අපරාධකරු විසින් 2014 වර්ෂයේ ලබා ගෙන තිබූ විදේශ ගමන් බලපත්‍රයකින් 2021 වර්ෂයේ විදේශ ගතව ඇති බවත් එම ගමන් බලපත්‍රය 2024 වර්ෂයේ කල් ඉකුත්වීම මත ඔහු විදේශ ගතව සිටියදීම ඔහුගේ ඡායාරූපය හා තොරතුරු ව්‍යාජ ලෙස ආගමන විගමන දෙපාර්තමේන්තුව වෙත යොමු කර එක්දින සේවාව මගින් 2024 වර්ෂයේදී වංචනික ලෙස නව විදේශ ගමන් බලපත්‍රයක්ද, ඔහුගේ ඡායාරූප ඇතුළත් කර වෙනත් නම් දෙකකින් 2025 වර්ෂයේදී ව්‍යාජ ලෙස තවත් විදේශ ගමන් බලපත්‍ර දෙකක්ද ලබා ගෙන ඇති බවට දැනට සිදු කරන ලද විමර්ශන වලදී අනාවරණය වී ඇත.

සැකකරුවන් දෙදෙනා 2025.05.23 වන දින කොළඹ ගරු ප්‍රධාන මහෙස්ත්‍රාත් අධිකරණය වෙත ඉදිරිපත් කිරීමෙන් පසු 2025.05.29 වන දින දක්වා රක්ෂිත බන්ධනාගාර ගත කර ඇත.

තැනැත්තන් වෙළඳාම, ජාවාරම් විමර්ශන හා සමුද්‍රීය අපරාධ විමර්ශන ඒකකය මගින් වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.